

بروز سوموار مورخہ 09 ستمبر 2024ء بوقت سہ پہر 3:00 بجے منعقد ہونے والے بلوچستان صوبائی اسمبلی کے اجلاس کی

### ترتیب کارروائی۔

(1) تلاوت قرآن پاک و ترجمہ

### وقفہ سوالات

(2) علیحدہ فہرست میں مندرج محکمہ صحت اور محکمہ محنت و افرادی قوت سے متعلق سوالات دریافت اور انکے جوابات دیئے جائیں گے۔

### مشترکہ قرارداد

(3) مشترکہ قرارداد نمبر 7 منجانب:- جناب سنجے کمار، پارلیمانی سیکرٹری، جناب روی پہو جا اور جناب پیٹرک سٹس مسج، اراکین بلوچستان اسمبلی۔

ہر گاہ کہ پاکستان میں اقلیتوں سے تعلق رکھنے والے لوگ نہ صرف سیاست بلکہ افواج پاکستان، بیوروکریسی، تعلیم اور صحت کے علاوہ زندگی کے مختلف شعبوں میں ملک کی ترقی کے لئے اپنی خدمات سرانجام دے رہے ہیں۔ چونکہ ریاست مذہبی اقلیتوں سمیت کم نمائندگی والے طبقات کا تحفظ، ان کو با اختیار بنانے اور انکی ترقی کے لئے پرعزم ہے تاکہ اقتصادی سیاسی اور عوامی نمائندگی میں ان کی شرکت کو یقینی بنایا جاسکے۔ بہ اس وجہ وفاقی اور صوبائی حکومتوں نے تمام سرکاری اور غیر سرکاری اداروں کے ملازمتوں میں اقلیتوں کے لئے 5% کوٹا مختص کیا ہے۔ لیکن صوبائی محکموں میں اقلیتوں کے لئے مختص کوٹہ 5% پر عمل درآمد نہ ہونے کے برابر ہے۔ جس کی وجہ سے اقلیتوں میں سخت تشویش پائی جاتی ہے۔

لہذا یہ ایوان صوبائی حکومت سے سفارش کرتا ہے کہ وہ اقلیتوں کے لئے مختص کوٹہ پر عمل درآمد کرانے کے لئے فوری طور عملی اقدامات اٹھانے کو یقینی بنائے۔ تاکہ اقلیتوں میں پائی جانے والی بے چینی اور احساس محرومی کا خاتمہ ممکن ہو سکے۔

(جاری صفحہ۔۔2)

(i) وزیر خزانہ آئین کے آرٹیکل 171 کے تحت & Performance audit report on approvals & clearances of initial environmental impact assessment and post clearance monitoring during last three years by the environmental protection agency (EPA) Balochistan. ایوان میں پیش کریں گے۔

(ii) Environment Audit Report on Depletion of under ground water resources in Quetta | وزیر خزانہ آئین کے آرٹیکل 171 کے تحت کریں گے۔

طاہر شاہ کاکڑ  
سیکرٹری

کوئٹہ  
مورخہ 06 ستمبر 2024ء

# بلوچستان صوبائی اسمبلی

بروز سوموار مورخہ 9 ستمبر 2024ء

نشان زدہ سوالات اور انکے جوابات

(1) محکمہ صحت (2) محکمہ محنت و افرادی قوت

نوٹس موصول ہونے کی تاریخ 15 اپریل 2024

☆ 1 جناب محمد صادق سنجرائی رکن اسمبلی

مورخہ 26 جولائی 2024 کو موخر شدہ

کیا وزیر صحت ازراہ کرم مطلع فرمائیں گے کہ۔

صوبہ بھر کے یونین کونسل، تحصیل اور ضلعی سطح پر کل کتنے بنیادی طبی مراکز صحت ہیں اور ان میں تعینات ملازمین، گاڑیوں کی تعداد اور کتنی ایسولینرز موجود ہیں تفصیل دی جائے نیز ان مراکز صحت میں ملازمین کی تنخواہوں، علاج و معالجہ کی مد میں کل کس قدر بجٹ مختص کیا گیا ہے کی تفصیل بھی دی جائے۔

جواب موصول ہونے کی تاریخ 15 مئی 2024

وزیر صحت

اس ضمن میں تحریر ہے کہ صوبہ بھر کے یونین کونسل، تحصیل اور ضلعی سطح پر کل 775 بنیادی مراکز صحت ہے جبکہ ان میں تعینات ملازمین کی تعداد 5940 ہے جن میں 3464 سرکاری ملازمین 2287 پی پی ایچ آئی کے کنٹریکٹ ملازمین 113 ڈبلیو ایچ او کے ملازمین اور 76 ملازمین BGMF کے ہیں ان بنیادی مراکز صحت اور بڑے ہسپتالوں میں ٹوٹل 1660 ایسولینرز موجود ہیں جن میں 205 محکمہ صحت 9 ایسولینرز مرک 80 عدد (MERC, BHCIP, WHO, UNHCR, PPHI, NLC) 24 اضلاع کے بڑے ہسپتالوں اور 124 عدد ایسولینرز پرائیویٹ ایڈمی اور چیپا کے ہیں ان بنیادی مراکز صحت میں ملازمین کی تنخواہوں اور علاج و معالجہ کیلئے کل 2.04 ارب بجٹ مختص کیا گیا ہے کی تفصیل (آخر پر منسلک ہے)۔

نوٹس موصول ہونے کی تاریخ 20 مئی 2024

☆ 12 میرزا بدلی رکن اسمبلی

کیا وزیر صحت ازراہ کرم مطلع فرمائیں گے کہ۔

ضلعی ہیڈ کوارٹر ہسپتال واشک کی تعمیر کس سال میں شروع کی گئی اور مالی سال 2023.2024 کے بجٹ میں کل کس قدر رقم

مختص کی گئی نیز مختص شدہ رقم سے اب تک کل کتنی رقم جاری کی گئی ہے کی تفصیل دی جائے مزید برآں ضلعی ہیڈ کوارٹر ہسپتال واشک کو عوام کی سہولیات کی فراہمی کیلئے کب فعال کیا جائے گا کی مکمل تفصیل بھی دی جائے۔

جواب موصول ہونے کی تاریخ 05 اگست 2024

وزیر صحت

ضلعی ہیڈ کوارٹر ہسپتال کا کام 2014 میں شروع ہوا تھا اور ابھی تک محکمہ سی اینڈ ڈبلیو کے زیر انتظام جاری ہے اور ابھی تک محکمہ صحت کو چارج نہیں دیا گیا ہے البتہ متعلقہ ٹھکیدار سے رابطہ کے بعد یہ معلومات سامنے آئی ہیں کہ گزشتہ سال بجٹ کی مد میں ڈیڑھ کروڑ روپے مختص ہوئے تھے جن کی ادائیگی اب تک نہیں ہوئی ہے مزید ہسپتال کا 70 فیصد کام مکمل ہوا ہے تاہم فنڈز کی عدم دستیابی کی وجہ سے بقیہ کام تکمیل تک نہیں پہنچا ہے۔

نوٹس موصول ہونے کی تاریخ 20 مئی 2024

☆ 14 میرزا ابد علی ربکی رکن اسمبلی

کیا وزیر صحت ازراہ کرم مطلع فرمائیں گے کہ۔

ضلع واشک میں کل کتنے آراٹچ سی سینٹر ہیں اور ان میں فعال اور غیر فعال آراٹچ سی سینٹر کے تعداد کی تفصیل دی جائے نیز آراٹچ سی سینٹر ضلع واشک کے کن کن علاقوں میں ہے کی علاقہ وار کی مکمل تفصیل بھی دی جائے۔

جواب موصول ہونے کی تاریخ 05 اگست 2024

وزیر صحت

اس ضمن میں تحریر ہے کہ ضلع واشک میں کل 04 آراٹچ سی سینٹرز ہیں جو ضلع واشک کے ذیل علاقوں میں قائم ہیں۔

1۔ آراٹچ سی لڈگت یہ سینٹر تحصیل ماٹھیل کے شہر میں قائم ہے۔

2۔ آراٹچ سی نیو جنلیاں یہ سینٹر کلی اسٹنڈ آباد سب تحصیل شاہوکیٹری میں واقع ہے۔

3۔ آراٹچ سی سیاہوزئی یہ سینٹر کلی حاجی برکت علی تحصیل بسیمہ میں قائم ہے۔

4۔ آراٹچ سی ناگ یہ مین سی پیک روڈ سب تحصیل ناگ میں قائم ہے۔

نوٹس موصول ہونے کی تاریخ 24 جون 2024

☆ 31 میر جہانزیب مینگل رکن اسمبلی

کیا وزیر صحت ازراہ کرم مطلع فرمائیں گے کہ۔

سول ہسپتال وڈھ میں تعینات ڈاکٹرز اور پیرامیڈیکس کی کل تعداد کتنی ہے کی مکمل تفصیل دی جائے۔

جواب موصول ہونے کی تاریخ 26 اگست 2024

وزیر صحت

اس ضمن میں تحریر ہے کہ سول ہسپتال وڈھ خضدار میں تعینات ڈاکٹروں، پیرامیڈیکل اور دیگر سٹاف کی خالی اسامیوں کی تعداد

اور ان کی مکمل معلومات کی تفصیل (آخری منسلک ہے)۔

## ☆ 81 سید ظفر علی آغا رکن اسمبلی

نوٹس موصول ہونے کی تاریخ یکم اگست 2024

کیا وزیر صحت ازراہ کرم مطلع فرمائیں گے کہ۔

ضلع پشین میں محکمہ صحت کی جانب سے کون کونسے این جی اوز کام کر رہے ہیں اور یہ این جی اوز کن کن مدت میں کام کر رہی ہیں مزید یہ کہ کام کی کمپلیشن سرٹیفیکیٹ کون فراہم کرتا ہے کی مکمل تفصیل دی جائے۔

### وزیر صحت

جواب موصول ہونے کی تاریخ 26 اگست 2024

اس ضمن میں تحریر ہے کہ ڈسٹرکٹ ہیڈ کوارٹر ہسپتال اور ٹیچنگ ہسپتال پشین میں کام کرنے والی این جی اوز ذیل ہیں۔

1۔ بلوچستان ہیومن کیپیٹل انویسمنٹ پروجیکٹ۔

2۔ بے نظیر نشوونما پروگرام۔

3۔ ورلڈ ہیلتھ آرگنائزیشن۔

4۔ کوویڈ 19 پروجیکٹ۔

## ☆ 83 سید ظفر علی آغا رکن اسمبلی

نوٹس موصول ہونے کی تاریخ یکم اگست 2024

کیا وزیر صحت ازراہ کرم مطلع فرمائیں گے کہ۔

کیا یہ درست ہے کہ صوبہ بھر میں ہیلتھ کارڈ کے ذریعے علاج و معالجہ کیا جاتا ہے اگر جواب اثبات میں ہے تو ضلع کوئٹہ کے علاوہ ضلع پشین میں ہیلتھ کارڈ سہولیات کن کن ہسپتالوں میں فراہم کی گئی ہیں کی مکمل تفصیل دی جائے۔

### وزیر صحت

جواب موصول ہونے کی تاریخ 26 اگست 2024

اس ضمن میں تحریر ہے کہ جی ہاں ضلعی ہسپتال پشین اور ٹیچنگ ہسپتال پشین میں 03 ماہ سے ہیلتھ کارڈ پر گرام شروع کیا گیا ہے اور اب تک 238 کیسز HCP کے ذریعے نمٹائے گئے ہیں۔

## ☆ 89 مولوی نور اللہ رکن اسمبلی

نوٹس موصول ہونے کی تاریخ 05 اگست 2024

کیا وزیر صحت ازراہ کرم مطلع فرمائیں گے کہ۔

ضلع قلعہ سیف اللہ میں گزشتہ سیلاب سے ہونے والے نقصانات اور مذکورہ ضلع میں موجود صحت کے وسائل بی ایچ یوز، آرائیج سی سینٹر کی تفصیل دی جائے نیز مذکورہ بالا مسائل کے حل کیلئے حکومت بشمول مختلف آئی۔ این۔ جی اوز اور این جی اوز کی توسط سے اٹھائے گئے اقدامات کی مکمل تفصیل بھی دی جائے۔

## وزیر صحت

جواب موصول ہونے کی تاریخ 26 اگست 2024

اس ضمن میں تحریر ہے کہ ضلع قلعہ سیف اللہ کی کل آبادی 342.814 افراد پر مشتمل ہے جس میں صحت کے ذیل مراکز موجود ہیں اور عوام کو حکومت بلوچستان کی جانب سے مختص وسائل کے تحت سہولیات فراہم کر رہے ہیں جن میں غیر سرکاری امدادی تنظیموں کی امداد و خدمات شامل ہیں۔

01	ضلعی ہیڈ کوارٹر ہسپتال 60 بستروں پر مشتمل	1
01	تحصیل ہیڈ کوارٹر ہسپتال 25 بستروں پر مشتمل	2
9	دیہی مراکز صحت (RHCs)	3
14	بنیادی مراکز صحت (BHUs)	4
16	سول ڈسپنسریاں (CDs)	5
01	مراکز نگہداشت زچہ و بچہ (MCHCs)	6
01	لیبر ہسپتال (25 بستروں پر مشتمل) غیر فعال	7

گزشتہ سیلاب کے دوران محکمہ صحت بلوچستان اور دیگر ملکی و غیر ملکی اداروں نے خدمات سرانجام دیں اور امداد فراہم کی جس کی تفصیل ذیل ہے۔

جس میں 191.734 افراد پر مشتمل آبادی متاثر ہوئی۔

کل اموات 22

زخمی 127

نقصان زدہ گھر 2374 گھروں کو نقصان پہنچا

عوام تک صحت کی سہولیات پہنچانے کیلئے۔

226 لگائے گئے	فری میڈیکل کیمپ
38765	کل مریض جن کا علاج کیا گیا
6131 کا علاج کیا گیا	حاملہ دودھ لانے والی مائیں
6131 علاج کیلئے لائے گئے	پانچ سال تک کے بچے
6067 علاج کیلئے لائے گئے	دو سال تک کی عمر کے بچے

ان تمام امور کو سرانجام دینے کیلئے ذیل امدادی تنظیموں نے ضلع ناظم صحت کے ساتھ مل کر اپنا موثر کردار ادا کیا یونیسیف، پی پی ایچ آئی، آئی ایچ او، ای پی پی آئی، ایم این سی ایچ، ڈبلیو ایچ او، نیوٹریشن، پی آر ایس پی۔

اس کے علاوہ گزشتہ سیلاب کے دوران تباہ اور جزوی نقصان زدہ صحت کے مراکز کو مختلف امدادی اداروں کی جانب سے مرمت کیا گیا جس کی مختصر تفصیل پیش خدمت ہے۔

1۔ بنیادی مرکز صحت سوری خان کی نئی عمارت حکومت بلوچستان محکمہ C&W کی جانب سے مکمل کر کے ضلعی ناظم صحت کے حوالے کی گئی۔

2۔ بنیادی مرکز صحت کوڑکچ امدادی تنظیم سحر (SAHAR) اور WHO کے تعاون سے مرمت کی گئی اور ضروری فرنیچر بھی فراہم کیا گیا۔

3۔ دیہی مرکز صحت نسائی IDEA غیر سرکاری تنظیم کے جانب سے 5KV سولر سسٹم نصب ہوا۔

4۔ بنیادی مرکز صحت ارگوز UNHCR اور مسلم ایڈ کی جانب سے واٹر سپلائی سسٹم اور واش روم بنائے گئے۔ اسی طرح دیگر مراکز میں بھی مرمت اور دیگر سہولیات جن میں واش روم سولر سسٹم وغیرہ پر کام مکمل کیا گیا جس میں نگران وزیر صحت جناب ڈاکٹر امیر محمد جوگیزئی کا بنیادی کردار رہا۔

نوٹس موصول ہونے کی تاریخ 20 مئی 2024

☆ 16 میرزا بدلی ریکی رکن اسمبلی

کیا وزیر محنت و افرادی قوت ازراہ کرم مطلع فرمائیں گے کہ۔

کیا یہ درست کہ سال 2023.2024 کے بجٹ میں ضلع واشک کیلئے محکمہ محنت و افرادی قوت نے گریڈ 1 تا گریڈ 15 کے کل کتنی آسامیاں تخلیق کی گئی ہیں اگر جواب اثبات میں ہے تو عہدہ اور گریڈ کی تفصیل دی جائے نیز ضلع واشک میں محکمہ محنت و افرادی قوت کی کل کتنی آسامیاں خالی پڑی ہیں ان خالی پڑی ہوئی آسامیوں کے نام اور گریڈ کی مکمل تفصیل بھی جائے۔

جواب موصول ہونے کی تاریخ 29 جولائی 2024

وزیر محنت و افرادی قوت

سال 2023.2024 کے بجٹ میں ضلع واشک کیلئے محکمہ محنت و افرادی قوت 1 BPS، 15 BPS کیلئے کوئی بھی آسامی تخلیق نہیں کی گئی مزید برآں ضلع واشک میں محنت و افرادی قوت کا کوئی بھی انتظامی دفتر موجود نہیں ہے۔

طاہر شاہ کاکڑ،

سیکرٹری،

کوئٹہ،

مورخہ 6 ستمبر 2024